

కుష్టు నిర్మూలనకు కృషి చేద్దాం



వైద్యారోగ్య సిబ్బందికి సూచనలనున్న జేడీ జాన్ బాబు

డివ్ పల్లి, అక్టోబర్ 17 : కుష్టు వ్యాధి నిర్మూలనకు ప్రతి ఒక్కరూ కృషి చేయాలని జేడీ డాక్టర్ జాన్ బాబు సూచించారు. మండలకేంద్రంలోని ఆరోగ్య కేంద్రంలో కుష్టు రోగుల నిర్ధారణ కార్యక్రమంపై మంగళవారం సమీక్ష నిర్వహించారు. ఈ సందర్భంగా వైద్యారోగ్య సిబ్బందికి పలు సూచనలు చేశారు. వ్యాధి లక్షణాలపై అవగాహన కల్పించారు. బాధితులను ప్రాథమిక ఆరోగ్య కేంద్రానికి తరలించి పరీక్షలు చేయించాలన్నారు. సమావేశంలో డిపీఎంవో వెంకటేశ్వరాచారి, ఏపీఎంవో శ్రీనివాసరెడ్డి, బి.జోసెఫ్, చందర్, మండల ఆరోగ్య విస్తీర్ణాధికారి శంకర్, వైద్యాధికారి డాక్టర్ సంతోషకుమార్, సిబ్బంది పాల్గొన్నారు.

తారు రోడ్డు నిర్మాణంపై హర్షం



మొరం పనులు పూర్తయిన మొబీన్ సాబ్ తండా రోడ్డు

ధర్మలి, అక్టోబర్ 17 : మండలంలోని మొబీన్ సాబ్ తండాకు తారు రోడ్డు నిర్మాణ పనులు ప్రారంభించడంపై గ్రామస్థులు హర్షం వ్యక్తం చేశారు. ఇరుకుగా ఉన్న రోడ్డుకు ఇరువైపులా ముళ్ళపొదలు తొలగించి మొరం వేశారు. అవసరమున్న చోట కల్వర్టుల నిర్మాణం చేపట్టారు. రెండు మూడు రోజుల్లో రోడ్డు వేస్తామని అధికారులు తెలిపారు. ఇన్నెండ్ల పాటు పాలించిన ఏ ప్రభుత్వమూ పట్టించుకోలేదని, బీఆర్ఎస్ సర్కారు హయాంలోనే రూరల్ ఎమ్మెల్యే బాజిరెడ్డి గోవర్ధన్ తండాకు తారు రోడ్డు వేసేందుకు కోటి రూపాయలు మంజూరు చేయించారని సాసెటి డైరెక్టర్ బాలు తెలిపారు.

సమస్యల పరిష్కారానికి కృషి చేయాలి



సర్వ సభ్య సమావేశంలో మాట్లాడుతున్న మోపాల్ ఎంపీపీ లత

ఖలీల్ వాడి, అక్టోబర్ 17 : మోపాల్ మండలంలో సమస్యల పరిష్కారానికి అధికారులు కృషి చేయాలని ఎంపీపీ లతా కన్నెరాం ఆదేశించారు. స్థానిక ఎంపీడివో కార్యాలయంలో ఎంపీపీ అధ్యక్షతన మండల సర్వ సభ్య సమావేశాన్ని మంగళవారం నిర్వహించారు. ఈ సందర్భంగా వ్యవసాయం, వైద్యశాఖలపై ప్రధానంగా చర్చించారు. పంటల సంరక్షణలో రైతులకు ఎప్పటికప్పుడు సూచనలు ఇవ్వాలన్నారు. సీజనల్ వ్యాధులు ప్రభలకుండా అన్ని చర్యలు చేపట్టాలన్నారు. అంతకుముందు వివిధ శాఖల ప్రగతి నివేదికలను అధికారులు సభకు తెలియజేశారు. ఎన్నికల కోడ్ ఉన్నందున సంక్షేమ పథకాల దరఖాస్తులను ఆన్లైన్ చేశామని, మంజూరయ్యేదకు కొంత సమయం పడుతుందని ఎంపీడివో లింగం నాయక్ తెలిపారు. సమావేశంలో అధికారులు, ఎంపీటీసీలు, సర్పంచులు, సాసెటిల చైర్మన్లు పాల్గొన్నారు.



పుస్తకాన్ని ఆవిష్కరిస్తున్న ధార్మిక సాహిత్య వేదిక ప్రతినిధులు

వేల కోట్లతో ఆలయాల అభివృద్ధి స్పీకర్ పోచారం శ్రీనివాసరెడ్డి

మోసా (చందూర్), అక్టోబర్ 17: వేలకోట్ల రూపాయలతో రాష్ట్రంలోని ఆలయాలను అభివృద్ధి చేసి పూర్ణవైభవం తెచ్చామని స్పీకర్ పోచారం శ్రీనివాసరెడ్డి తెలిపారు. 51 విగ్రహాలతో మోసా మండల కేంద్రంలో ఏర్పాటుచేసిన దేవీ మండపాన్ని మంగళవారం దర్శించుకొని ప్రత్యేక పూజలు చేశారు. స్థానిక మహిళలు బతుకమ్మ ఆడగా తిలకించారు. మార్కెట్ పక్కన నిర్మించిన సీసీ రోడ్డును పరిశీలించారు. అనంతరం రామాలయానికి చేరుకొని ప్రత్యేక పూజలు చేశారు. స్థానిక ఎంపీపీ పిట్ల ఉమ కాలుకు చికిత్స చేసుకోగా, శాసన సభాపతి పరామర్శించారు. స్పీకర్ వెంబి బీఆర్ఎస్ రాష్ట్ర నాయకుడు పోచారం సురేందర్ రెడ్డి, రైతుబంధు సమితి మండల కో-ఆర్డినేటర్ పిట్ల శ్రీరాములు, పార్టీ మండల అధ్యక్షుడు హన్మంతరెడ్డి, ఎంపీటీసీ మమత, సర్పంచులు సుమలతా రాంరెడ్డి, నరేందర్ రెడ్డి, విమలా లింగయ్య, సాయారెడ్డి, సుధాకర్ రెడ్డి తదితరులు ఉన్నారు.

నేడు దుర్గామాత పూజల్లో పాల్గొన్న స్పీకర్ కోటగిరి, అక్టోబర్ 17: పాతంగల్ మండల కేంద్రంలోని దుర్గామాత పూజల్లో స్పీకర్ పోచారం శ్రీనివాసరెడ్డి సతీసమేతంగా బుధవారం పాల్గొంటారని బీఆర్ఎస్ మండల కన్వీనర్ ఎజాజ్ ఖాన్ తెలిపారు.



దుర్గామాత మండపం వద్ద పూజలు చేస్తున్న స్పీకర్ పోచారం శ్రీనివాసరెడ్డి, సురేందర్ రెడ్డి

బీఆర్ఎస్ కు భారీ మెజారిటీ అందించాలి



పార్టీ శ్రేణులకు దినానిర్దేశం చేస్తున్న బీఆర్ఎస్ రాష్ట్ర నాయకుడు పోచారం సురేందర్ రెడ్డి

రుద్రూర్, అక్టోబర్ 17: మండలకేంద్రంలోని బీఆర్ఎస్ పార్టీ కార్యాలయంలో మంగళవారం నాయకులు, కార్యకర్తలతో రాష్ట్ర నాయకుడు పోచారం సురేందర్ రెడ్డి సమావేశం ఏర్పాటు చేసి దినానిర్దేశం చేశారు. పార్టీ కార్యకర్తలను, కార్యక్రమాల గురించి వివరించారు. ప్రతి కార్యకర్త కష్టపడి బీఆర్ఎస్ అభివృద్ధి శ్రీనివాసరెడ్డికి భారీ మెజారిటీ అందించేందుకు కృషి చేయాలని పిలుపునిచ్చారు. ఇంటింటికీ వెళ్లి ప్రచారం చేయాలన్నారు. కార్యక్రమంలో జడ్పీటీసీ నారోజీ గంగారాం, రైతు బంధు సమితి మండల కన్వీనర్ సంగయ్య, పార్టీ మండల అధ్యక్షుడు పత్తి లక్ష్మణ్, సీనియర్ నాయకులు నాగేందర్, నర్సయ్య, గోవిందరావు, హన్మంతు, రమేష్, లాల్ మహ్మద్, రాము, లక్ష్మణ్, మోహన్, గంగారాం తదితరులు పాల్గొన్నారు.

ఆధ్యాత్మిక చింతనతో సన్మార్గం

పిట్ల కృష్ణ మహారాజ్

నిజామాబాద్ రూరల్, అక్టోబర్ 17: దైవ భక్తి సన్మార్గం వైపు నడిపిస్తుందని, ప్రతి ఒక్కరూ ఆధ్యాత్మికతను అలవర్చుకోవాలని లింగేశ్వర గుట్ట ఆశ్రమ వ్యవస్థాపకులు పిట్ల కృష్ణ మహారాజ్ సూచించారు. మండలంలోని మల్లారం గ్రామీణులలో ఉన్న ఆశ్రమ ఆవరణలో ఏర్పాటుచేసిన దుర్గామాత విగ్రహం వద్ద మంగళవారం ప్రత్యేక పూజలు నిర్వహించారు. అమ్మవారిని అన్నపూర్ణ అవతారంలో అలంకరించగా, భక్తులు పెద్ద సంఖ్యలో దర్శించుకున్నారు. ఈ సందర్భంగా కృష్ణ మహారాజ్ భక్తిప్రవచనాలు బోధించారు. భక్తి శ్రద్ధలతో



పూజలు చేస్తున్న పిట్ల కృష్ణ మహారాజ్, పాల్గొన్న భక్తులు

ఆలయాలను దర్శించుకుంటే మానసిక ప్రశాంతత, మంచి ఆలోచనలు వస్తాయన్నారు. అనంతరం గోపూజ నిర్వహించారు. ఆశ్రమ సభ్యులు పాల్గొన్నారు.

'ఒక కొమ్మకు పూసిన' పుస్తకం ఆవిష్కరణ

నిజామాబాద్ కల్వరల్, అక్టోబర్ 17: జిల్లాకు చెందిన కవి తొగ్ర సురేశ్ రచించిన ఒక కొమ్మకు పూసిన పుస్తకాన్ని కళారత్న, సినీగేయ రచయిత బిక్కి కృష్ణ మంగళవారం హైదరాబాద్ లో ఆవిష్కరించారు. ఈ కార్యక్రమాన్ని సుందరయ్య వేదిక కేంద్రం దొడ్డి కొవ్వరియ్య హాల్లో ధార్మిక సాహిత్య వేదిక అధ్యక్షంలో నిర్వహించినట్లు దారం ఫౌండేషన్ అధ్యక్షుడు గంగారాం తెలిపారు. తెలుగు యూనివర్సిటీ పూర్వ రిజిస్ట్రార్ గౌరీశంకర్, హరిదా రచయితల సంఘం రాష్ట్ర అధ్యక్షుడు నాశేశ్వరం శంకర్, నంది అవార్డు గ్రహీత వెంకట స్వామి తదితరులు హాజరయ్యారు.

పోలింగ్ కేంద్రం వద్ద టాయిలెట్ల నిర్మాణం

జిల్లాపల్లి, అక్టోబర్ 17 : మండలంలోని పుప్పాలపల్లి గ్రామంలోని పోలింగ్ కేంద్రం వద్ద చేపట్టిన టాయిలెట్ల నిర్మాణ పనులు ఎంపీడివో బ్రహ్మానందం మంగళవారం పరిశీలించారు. ఓటర్లకు ఇబ్బంది కలుగుకుండా టాయిలెట్లు నిర్మిస్తున్నట్లు చెప్పారు.

పలువురి బయోపర్

జిల్లాపల్లి, అక్టోబర్ 17: గత ఎన్నికల్లో నిబంధనలకు విరుద్ధంగా ర్యాలీ నిర్వహించిన వారిని హెచ్చరించి తహసీల్దార్ ఎదుట మంగళవారం బయోపర్ చేశామని పోలీసులు తెలిపారు. నడిమి తండాలో అక్రమంగా మద్దతు విక్రయిస్తున్న ఒక రిని బయోపర్ చేశామన్నారు.

కల్యాణక్షేత్ర చెక్కుల పంపిణీ

జిల్లాపల్లి, అక్టోబర్ 17 : మండలంలోని పలు గ్రామాలకు చెందిన 46 మందికి కల్యాణక్షేత్ర చెక్కులు మంజూరయ్యాయి. మండలకేంద్రంలోని తహసీల్ కార్యాలయంలో లబ్ధిదారులకు తహసీల్దార్ ఖలీం మంగళవారం చెక్కులను పంపిణీ చేశారు. కార్యక్రమంలో గిద్దాపర్ ప్రవీణ్, నవీన్ పాల్గొన్నారు.

దివ్యాంగుల సమస్యలు పరిష్కరించాలి

ఇందల్యాయి, అక్టోబర్ 17 : మండల కేంద్రంలోని సాయి బాబా ఆలయంలో మంగళవారం దివ్యాంగుల సంఘ సమావేశం నిర్వహించారు. ఈ సందర్భంగా సంఘ ప్రతినిధులు కుంటు మహిపాల్, అంకం గంగాధర్ మాట్లాడుతూ.. వివిధ పథకాలు, బడ్జెట్, రిజర్వేషన్ల సమస్యలను పరిష్కరించాలని కోరారు.

చోరికి యత్నించిన ఇద్దరు..

పోలీసులకు అప్పగించిన స్థానికులు

నిజామాబాద్ కైం, అక్టోబర్ 17: నగరంలోని రూరల్ పోలీస్ స్టేషన్ పరిధిలో చోరికి యత్నించిన ఇద్దరిని స్థానికులు పట్టుకొని పోలీసులకు అప్పగించారు. కలెక్టరేట్ రోడ్డు ఏరియాలో మంగళవారం ఆటో రిక్షలో వచ్చిన ఇద్దరు చోరికి ప్రయత్నిస్తుండగా స్థానికులు గమనించి అక్కడే బంధించారు. అనంతరం పోలీసులకు సమాచారం అందించారు. రూరల్ పోలీసులు వారిని విచారణ కోసం స్టేషన్ కు తరలించారు.

ఫిట్నెస్ లాల్ డైవర్ మృతి

రుద్రూర్, అక్టోబర్ 17: మండల కేంద్రంలోని పెట్రోల్ బంక్ ప్రాంతంలో ఓ లాల్ వద్ద పడిఉన్న మృతదేహాన్ని స్థానికులు గమనించి పోలీసులకు సమాచారం అందించారు. పోలీసులు ఘటనా స్థలానికి చేరుకుని పరిశీలించి సిద్దిపేట జిల్లా మద్యూర్ మండలం రేబెట్ల గ్రామానికి చెందిన పిల్లికర్ణ బాబు(40)గా గుర్తించారు. లాల్ డైవర్ గా పనిచేసే బాబు.. ఫిట్నెస్ మృతి చెందినట్లు అనుమానం వ్యక్తం చేశారు. మృతుడి తమ్ముడు నరేశ్ ఫిర్యాదు మేరకు కేసు నమోదు చేసుకొని దర్యాప్తు చేస్తున్నామని ఎస్సై నీరేశ్ తెలిపారు.

మాలధారుల ప్రత్యేక పూజలు

ధర్మలి, అక్టోబర్ 17 : మండలకేంద్రంలోని ఎస్సీఆర్ కాలనీలో దుర్గామాత మండపం వద్ద అమ్మవారికి మాలధారులు మంగళవారం ప్రత్యేక పూజలు చేశారు. స్థానిక మహిళలు పెద్ద సంఖ్యలో తరలివచ్చి అమ్మవారిని దర్శించుకున్నారు.

పలు గ్రామాలను సందర్శించిన ఎంపీడివో

ఇందల్యాయి, అక్టోబర్ 17 : మండలంలోని తిర్లివపల్లి, వెంగల్పాడ్ తండా, కొత్తకోరుట్ల తండా గ్రామాలను ఎంపీడివో రాములనాయక్ మంగళవారం సందర్శించారు. పారిశుధ్య పనులు, హరితహారం మొక్కల పెంపకంపై సూచనలు చేశారు. ఎంపీవో రాజ్ కాంతరావు, జీపీ కార్యదర్శులు, సర్పంచులు పాల్గొన్నారు.